

CHRYSĆCIJAŃSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 18 (202)

Vilnia, 10 červienia 1939 h. — Wilno, 10 czerwca 1939 r.

Hod XII

Біе́ларуская Пілі́хрымка ў Кальварыі (ў 950-ы́а ў́ходкі Хры́сціянства ў Біе́ларусі)

Tradycijnaja Bielaruskaja Pilihrymka ŭ Vilenskuju Kalvaryju sioleta adbyłasia 4.VI na śv. Trojcu. Pilihrymka heta była ŭračystaścij abchodu 950-lećcia Chryścijanstva ŭ Bielarusi. Ličačy paparadku, była jana ŭžo V-aŭ Pilihrymkaj.

U Bielaruskaj Pilihrymcy byli ludzi z roznych kutkoŭ našaha kraju: Vialejščyny (Žodziški, Daniuša-va, Višnieva, Niestaniški), Švian-cianščyny (Švir, Haduciški), Pastaŭščyny, Brastauščyny, Ašmianščyny, Vałożnščyny, Lidčyny, Vaŭkavyščyny, z pad Vilni i z pad Biełastoku. U Vilniu pilihrymy prybyvali ciahnikami (hrupaj da 100 asob), bližešyja furmankami i piechatoj, a mnoha moładzi, navat z dalokich vakolic, prybyto na rove-rach. Ahułam sabrałasia ŭ Vilniu na Biełaruskuju Pilihrymku kala 800 asob. Byli nia tolki Biełarusy kataliki, ale tak-ža i Biełarusy pravasłaŭnyja, nia tolki sialanie-ziem-laroby, ale i biełaruskija intelihen-ty. Razam z inšymi ŭčasnikami Pi-lihrymki prybyŭ z dalokaj Biełastoččyny i ks. V. Šutovič, kab ra-ram z ks. ks. St. Hlakoŭskim i V. Hadleŭskim pravodzić Biełaruskuju Pilihrymku pa Kalvaryi.

Pilihrymka pačatasia nabažen-stvam u kaściele śv. Mikałaja ŭ Vil-ni. Narodu poŭny kaścioł. Śv. Imšu adpraŭlaŭ ks. V. Šutovič. Padčas Im-šy pilihrymy pry akampanjamencie arhanu śpiavali popularnyja biełaruskija malitvy: „Na tvar upaŭ-šy“, „Śviaty Boža“ i inšyja. Kazań-nie datarnavanaŭ da Kalvaryi i 950-lećcia Chryścijanstva ŭ Biełaru-si skazaŭ ks. dr. St. Hlakoŭski. Nastroj byŭ śviatočny i ŭračysty. Pa nabaženstvie, vyjšła prace-

sija na vulicu. Pracesijalny kryž u asyście, za kryžam małyja dzieci, za imi hrupa žanočaha skaŭtynhu, hrupa chłapcoŭ biełaruskich skaŭtaŭ i na čale Pilihrym-ki ks. dr. Hlakoŭski z ks. Šutovi-čam, a za imi ŭ paradku i ŭadzie vialikaja masa narodu. Pa vilen-skich vulicach razlahałasia biełaruskaja relihijnaja pieśnia. Pijali strojna, nabožna.

Pad Kalvaryaj sustrenuŭ Pili-hrymku ks. V. Hadleŭski. Pačaušia abchod Kryžovaje Darohi. Nastroj pilihrymaŭ papraviŭsia išče bolš. Padčas abchodu Kryžovaj Darohi pramaŭlali ŭsie try prysutnyja ksiandy. Pramovy ichnija mocnyja i zrazumiełyja, — jany zra-bili zdarovy upłyŭ u dušach pilih-rymaŭ. Niezvažajučy na vialikuju atmosferučnuju pieraskodu (pad-

čas abchodu Kryžovaj Darohi biez-praryŭna padaŭ doždž) nastroj pi-lihrymaŭ byŭ nia tolki radasny i śviatočny, ale tak-ža i ŭračysta-malelny. Pilihrymy pijali biełaruskija relihijnaja pieśni mahutna i entuzyjastyčna.

Abchod Kryžovaj Darohi tryvaŭ kala čatyroch hadzin času i za-končany bahasťavienstvam Naj-šviaciejšym Sakramentam u Kalva-ryjskim kaściele. Pilihrymy zakon-čyli svaje nabožnyja śpievy ahul-nym śpievam biełaruskaha relihij-naha himnu „Boža, što kališ Na-rody“...

Hetaja Biełaruskaja Pilihrymka išče raz pačviardžaje vialikaje zra-zumieńnie ŭ biełaruskich masach patreby rodnaj movy ŭ žyćci re-lihijnym i ahułam u žyćci Biełaruskaha narodu.

Беларуская Філія Дзяржаўнай Гімназіі ім. А. Міцкевіча ў Вільні

Адрас: Wilno, ul. Dominikańska 3/5.

Гэтым абвясчаецца, што 17 чэрвеня 1939 г. адбудуцца ўступ-ныя экзамены ў Віленскую Беларускую Дзяржаўную Гімназію.

В а р у н к і п р ы й м а:

У I клясу прыймаюцца хлопцы й дзяўчаты, якія: 1) маюць ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы. Пры паступленьні ў I клясу кандыдаты(кі) здаюць правяральны экзамін з польскае мовы, беларускае мовы, матэматыкі, гісторыі, географіі й прыроды. (Пры экзамене з беларускае мовы трэба ўмець чытаць і пісаць). У II і III клясу прыймаюцца дзеці на падставе экзамену з усіх прадметаў у аб'ём праграмы I і II клясы гімназіі.

Заявы прыймаюцца да 15 чэрвеня 1939 г. Да заявы трэба далучыць: 1) мэтрыку, 2) школьнае пасьведчаньне, 3) пасьвед-чаньне аб прышчэпе воспы, 4) дэклярацыя аб тым, што кан-дыдат па нацыянальнасьці — Беларус, ды пераслаць на Р.К.О. (бялнкет можна купіць на кожнай пошце) 10 зл. за экзамін на наступны адрас: I Państwowe Gimnazjum im. A. Mickiewicza — Filia Białoruska — w Wilnie. P.K.O. № 703304.

Postup na biełaruskaj wioscy

Napierad idzie ŭwieś świet. Samaloty, radyjo j telefon heta nam pakazvajuć. A biełaruskaja wioska, zdajecca, na miescy stać, bo jana z hetych rečaŭ nie karystaje. Telefon u nas tolki ŭ vołaści, abo na pastarunku palicyi, radyjo ŭ chacie vučyciela. Na samalotach Bielarusy nia jezdziac, choć časta ich bačać nad svaimi hałovami. Ciahniki i to dla Bielarusy svajej daražynioj mienš dastupny. Jak daŭniej, tak i ciapier, biełaruskaja wioska pieravažna piechatoj chodzie, a kali jedzie chto, dyk u drabincy na svaim chudzieńkim koniku. Oj, jakoje staroje žyćcio ŭ nas na wioscy! Praŭda, jość takija ŭ nas, što zaličajuć da postupu našaj wioski—heta modu na rovery, ale rovery na blahoj darozie — heta dla čalavieka adna muka. Mnohija ciešacca j vidziać u tym postup, što naša wioska ahułam pierastała nasić łapci j pakinuła jana za saboj daŭnyja kurnyja chaty. A pamojemu, dyk i hety postup dla Bielarusy nia jość vialiki.

Sapraŭdny postup na biełaruskaj wioscy — heta toje, što naša wioska lubie być biełaruskaj, hetym jana siahoŭnia wielmi hanarycca j ŭmieje siabie hetkaj pakazać. Na biełaruskaj wioscy my spatykajem ludziej, što hramadzka j palityčna vyrableny naležna. Usiudy pa našych wioskach Bielarusy ču-

jucca Bielaruami j achvotna čytajuć svaje hazety. Na pošcie pad vakoncam jany damahajucca biełaruskich hazetaŭ i za jaje z paštarom jany špirajucca. U biełaruskich hazetach naša wioska ražbi-
rajecca.

Siahoŭnia žyvy j pastupovy biełaruski duch na wioscy. Astajecca jamu pažadać dalejšaha takoha ražvićcia j pahlybleńnia ŭ biełaruskich masach. Niečaha ŭžo Bielarusam chavacca ad žyćcia j chadzić papaciomku z zadu. Davoli nam korčycca na svajej biełaruskaj wioscy! Kali ty Bielarus, dyk ty budź naturalnym Bielarusam i nikoha nia bojsia. Ty česna j spraviadliwa damahajsia, kab inšyja šanavali ciabie j tvaje pravy. Kali zachochaš i pastaraješsia, dyk ty, Bielarus, možaš dacisnucca ŭ samaj radu, a pastaraješsia j papracuješ macniej, dyk stvoryš sabie biełaruskiju svaju školu i ŭ švia tyni svaje ŭviadzieš rodnuju biełaruskiju movu. Zrabi ty heta ŭsio, dyk tady jašče lepš pakažaš świetu sapraŭdny svoj postup! A wioska naša ŭžo na hetaj darozie stacić i tolki jej vytryvać treba ŭ hetym biełaruskim žyćci.

V. D.

Zakon u spravie carkoŭnaj ziamli

Pašla vajny Pravasłaŭnaja Carkva ŭ Polšчы straciła na karyść Polskaj Dziaržavy 60 tysiać hektaraŭ ziamli. Damataryjalnaj straty Prav. Carkvy treba daća i tyja straty, što paŭstali z pryčyny revindykacyi. Za ŭsie hetyja straty Pravasłaŭnaja Carkva mieła prava damahacca ad dziaržaŭnaha skarbu adškodavańnia. U hetaj spravie padany navat sudovym ŭladam adpaviednyja daku-
menty. Stanovišča Katalickaha Kaściola adnosna spornaj majemaści z Pravasłaŭnaj Carkvoj ŭžo ŭnarmavana dahavoram Apostalskaj Stalicy z Polskaj Dziaržavaj.

Dziela ŭnarmavańnia hetaj spravy miž Pravasłaŭnaj Carkvoj i Dziaržavaj padany ŭ Sojm uradam u studni siol. zakonaprajekt. Sojmavaja Komisija 27.V hety prajekt zakonu razhladała. Ma-
je jon akančalna vyrašć i nala-
dzić adnosiny Dziaržavy da pravasłaŭnych carkoŭnych i pacarkoŭnych ziamiel. Ale ab adškodavańni zakonaprajekt ničoha nia kaža; praŭnyja adnosiny Carkvy da hetych ziamiel narmuje ŭ wielmi karotkaj formie. Pavodle zakonaprajektu maksimalna ziamiel-
naja ŭłasnaść pravasłaŭnaj parafii nia moža być bolšaj, jak 40 hektaraŭ, a biskupstva—150 hekt. Usie inšyja ziemli padlahajuć vykupu j parcelacyi.

АД. СТАНКЕВИЧ

ХРЫСЬЦІЯНСТВА І БЕЛАРУСКІ НАРОД ¹⁷⁾

(У 950-ых ўгодкі Хросту Беларусі: 988/9—1938/9)

IX

Цэрква—апораў беларускай нацыянальнасьці ў XVII—XVIII ст.

Унія Люблінская й Берасьцейская. Пэрыяд заняпаду Беларусі. Палажэньне Уніяцкай Цэрквы. Адносіны да яе польскіх палітыкаў, ірамадзянства, духавенства. Унія—«мужыцкая» вера. Унія — беларуская істарычная канечнасьць. Унія — творыва й апофа беларускай нацыянальнасьці.

Пасьля пэрыяду, у гісторыі Беларусі, які трываў ад XIII да XVI ст. уключна, у якім прыпадае беларуская залатая пара, што ёсьць до-

казам ня толькі сконсалідаваньня беларускай нацыі, але й яе вялікай творчай здольнасьці, да чаго так магутна прычынілася беларуская Праваслаўная Цэрква, як сродак злучнасьці й гэтым самым тварэньня беларускай нацыянальнасьці, — настаў пэрыяд цалком новы, званы часта польскім. Гэты новы пэрыяд трываў ад другой палавіны XVI ст., калі ў 1569 г., дзякуючы Люблінскай Уніі, Беларусь фармальна страціла сваю палітычную самастойнасьць, — да разбору Польскай Рэчыпаспалітай у самым канцы XVIII ст. Люблінская Унія, а па ей Берасьцейская—касьцельная — сапраўды гэта тыя слупы, ад якіх фармальна, а хутка па іх і фактычна, пачынаецца дэкадэцыя беларускага палітычнага й культурнага жыцьця. У гэтым пэрыядзе беларуская нацыянальнасьць страціла сваю палітычную й культурную самастойнасьць. Гэты пэрыяд — гэта час заняпаду Беларусі.

Але што-ж у гэтым так зв. польскім пэрыядзе жыцьця Беларускага народу сталася з ім, з яго нацыянальнай асаблівасьцю? Ці гэты на-

Niastača Kłajpedzkaha promysłu nia złomie litoŭskaha ekanamičnaha žyćcia

— Litoŭski promysieł nievialiki, ale jon duža chutka rašcie. Siioleta, pierad zaboram Kłajpedy, było ŭ Litvie 1316 pradprijemstvaŭ, u jakich pracavała 38.227 asob. Hetaja ličby ŭ paraŭnańni z minutyli hadami šviedča ab vialikim postupie.

Zabor Kłajpedy byŭ ciażkim udaram. Ŭ Kłajpedzkim Krai siioleta na pačatku hodu było 190 pradprijemstvaŭ z 9.795 rabotnikaŭ. Znača, adpała 14 prac. pradprijemstvaŭ i 30 prac. rabotnikaŭ. Pry hetym treba viedač, što adpałi najbołšyja pradprijemstvy.

Jasna, hetaja strata stvaryła vialikija trudnaści, abmien pramyślovymi vyrabami miž abodvymi krajami častkova spyniŭsia. Treba bracca za novyja vidy promysłu, jakoha vyraby było vyhadniej atrymoŭvač z Kłajpedy, abo treba ahrańičač vyrab, bo adpała čaśc zapatrabavańnia. Ale hetaja trudnaści časovaha charakteru j buduč pieramožany.

Nijakaha značeńnia nia мае niastača tych pradprijemstvaŭ, jakija pracavali dla miascovych patreb: tarfiarni, cahielni, harbarni, fabryki adziežy j vobuju, elektryčnych pryładaŭ, žadobnych produktaŭ, metalaŭ, mašynaŭ i im pad. Ŭvieś hety pieraličany promysieł Kłajpedzki z Litvoj mieŭ duža loznuju sutyčnaśc. Kali čaho

nia stanie, dyk astaŭšyjasia pradprijemstvy dađu z hetym sabie radu.

Tak-ža-sama možna lohka abyjšcisia j biez miasnych fabrykaŭ, što pracavali na eksport, bo astaŭšyjasia tymčasam spraviacca sami. Toje-ž-samaje treba skazač i ab tartakoch.

Horš z fabrykami celulozy j faniery. Jany ŭ litoŭskim pletnym bilansie davali značny plus, bo jany karystalisia ŭlasnaj syravinaj. Ale j heta dasca pakanač. Syravinu na celulozu Litva moža pradavač i dalej. Fabryki faniery byli dziaŭžanyja j dziela hetaha nadta mačyma, što Niamieččyna Litvie spłacič i za henyja hrošy možna budzie fabryki faniery załažyč u Litvie.

Mnohija dumajuč, što z niastačaj Kłajpedy prydziecca Litvie šmat płačic za manufakturu, bo tam astalisia vialikija tekstylnyja fabryki. Tak, ale heta datyča tolki vyrabaŭ z dzieravianaj voŭny, a tkaniny vaŭnianyja i poŭvaŭnianyja zmohuč vyrabič tyja pradprijemstvy, jakija astalisia. Dla vyrabaŭ-ža z dzieravianaj voŭny buduč zbudavany novyja fabryki, na što jośc volny kapitał.

Slovam, trudnaści, jakija paŭstali z niastačaj Kłajpedy, jośc charakteru časovaha, pierachodnaha. —

(„Liet. Aidas“ 17.V.39).

Ŭ Ukraincaŭ

30-tyja ŭhodki „Vidrodžeńnia“. 27 V. adbyŭsia ŭ Lvovie jubilejny žjezd (u 30 yja ŭhodki isnavajeńnia T-va) pradstaŭnikoŭ T-va „Vidrodžeńnia“. (Haloŭnaja meta pracy „Vidrodžeńnia“ — baračba z pjanstvam i inšymi zhubnymi nałohami.) Žjezd vykažaŭ, što „Vidrodžeńnia“ мае ciapier 15 filijaŭ i 121 hurtok. Ščvierdžana, što na Vałyni j Lemkaŭščynie niama ŭžo ani zdnahto hurtka hetaha T-va, — jany žlikvidavany ŭładaj. Majemaśc „Vidrodžeńnia“, jak vykazvaje bilans, siahaje 14.000 zł.

T-va ŭzajemnaha strachavańnia na žyćcio „Karpatija“. 30 V. hadavy schod T-va „Karpatija“, jakoje мае charakter asabovaha strachavańnia, vykazvaje, što T-va ŭ spravazdaŭčym 1938 hodzie mieła 3.490 zastrachavanych z zabiašpiečanym kapitałam 9.179.937 zł. Čysty dachod u 1938 h. — 381 strachovak z zabiašpiečanym kapitałam 815.983 zł. Najbołšy pracent zastrachavanych stanovič duchavienstva — 24 prac., dalej sialanie — 14 prac., vučyciali — 11 prac. čynoŭniki — 13, kupcy — 6, le-kary — 5, ramiešniki — 4, inžyniery — 3, advakaty — 2 prac.

T-va „Skala“. Hadavy (1. VI. siol.) schod T-va „Skala“, jakoje мае charakter relihijny, vykazvaje, što T-va мае 27.434 siabroŭ, 351 parafijalnych bibliatek — čytałniaŭ i majemaśc na sumu 142.503 zł

род* перастаў існаваць і ці яго нацыянальнасьць расьцярушылася й зьгінула? Не. Народ астаўся народам і яго нацыянальнасьць асталася непарушанай, але народ гэты апынуўся тады ў такіх умовах свайго жыцьця, што ня меў ніякай магчымасьці быць дзейным, разьвіваць далей сваю культуру, будаваць сваю грамадзкасьць і разьвівацца й жыць сваім уласным нацыянальным жыцьцём. Дзеля гэтага народ тады наш як-бы абмёр, застыў у бяздзейнасьці, заснуў. Тымбольш тады нашаму народу было цяжка, бо ўжо тады ён цалком быў пакінуты сам сабе. Вышэйшыя асьвечаныя клясы яго пакінулі, гонячыся за прывілеямі, за ўрадамі, за ўласным самалюбным дабрабытам. Праваслаўе, з якім народ зжыўся й якое ўжо было яго нацыянальнай верай, пасьяла доўгай і ўпорыстай барацьбы ўступіла месца Уніі, якой сьпярга народ так баяўся й ад якой так заўзята бараніўся.

І вось-жа й у гэтым пэрыядзе беларускай гісторыі, у пэрыядзе вялікага заняпаду Беларускага народу, народ гэты ня зьгінуў. І мала

таго, што ня зьгінуў, але паціху жыў і паціху далей прынамсі аберагаў сваю нацыянальнасьць і яшчэ нават даваў па крысе азнакі свайго жыцьця ў форме сякіх-такіх культурных здабычаў. Дык што-ж тут аберагала беларускую нацыю, што было тут гэным сродкам яднаньня й апоры? Як ня дзіва, але гэтым і тут было Хрысьціянства, гэтым сродкам была Уніяцкая Цэрква, — ня гледзячы на сваё цяжкое палажэньне, дзякуючы навязваньню ей часта чужых антынародных заданьняў і трактаваньню яе, як нешта ліхое і «мужыцкае».

Польскі урад й польскае грамадзянства пераважна з палітычных мэтаў падтрымлівалі унію й яе праводзілі.

І так, пасьяла ўвядзеньня уніі Зыгмунт III адкрыта стаў па яе старане. Часта сілай, проці волі Беларусаў, забіралі для Уніі цэрквы й царкоўную маемасьць, што ў выніку на Уніі адбівалася толькі ад'ёмна. Праўныя адносіны да уніятаў былі яўна аднабокія й несправядлівыя. Ня гледзячы на просьбы й дамаганьні Папаў

Što pišuć hazety?

Ahledziusia Jurka...

Za słavianskuju salidarnasć

Apošnimi časami polskija hazety pačali pakrysje pišać ab Słavianach i słavianskaj salidarnasći. Pieršy hetuju spravu padniaŭ na bačynach vilenskaha „Słowa“ hien. L. Želihoŭski. Za hien Želihoŭskim pačali pišać ab patrebie słavianskaj zhody i inšyja ŭ druhich hazetach.

„Vici“ (orhan Sajuzu Sialanskaj Moładzi) ab słavianskaj prablemie, miž inšym, piša tak:

— Słavianskuju salidarnasć my ŭvažali niažyćciovaj, śmiešnaj starašviečynaj, my šukali inšych sajuzaŭ, inšaj pryjažni, až pakul brutalnaja sapraŭdnaść nie pakazała nam, dzie była j dzie jość adzinaja praŭda prad adviečnaj niebiašpiekaj. Dyk pakul jašče Savieckaja Rasieja dahavorycca z Ukraincami, vykanajma j my našy ŭłasnyja zabaviazanni adnosna Ukraincaŭ (treba vykanać zabaviazanni j adnosna Bielarusau — red.). Chaj strapianiecca cely hetak pasvarany słavianski šviet. Chaj i Serby zrazumiejuć, što lepš pryznać damahaŭni Charvataŭ, čymsia stracić ich razam z Dalmacyjaj, što kališ była pryłučana da Venecyi.—

Hetkija hałas y polskaj presie — davoli redkaje žyvišča. „Ahledziusia Jurka...“ Ale lepš — ciapier, čymś nikoli.

Ab patrebie kansalidacyi ŭ Bielarusau

„Беларускі Фронт“ piša: „Vielmi časta na bielaruskim hruncie, asabliva ŭ siaŭniašnja tryvožnyja časy, možna pačuć hutarki ab patrebie kansalidacyi biel. hramadzanstva (bielaruskaja presa ab hetaj patrebie pišała zašiody — red. „Chr. D.“). Kažuć, što nadychodzjać vialikija padziei, u katorych bielaruski narod pavinien być kansalidavany va ŭsich pryhodach žyćcia.“

Pryznajućy hetyja dumki dobrymi j potrebnymi dzieła praviazdieŭnia ŭ žyćcio, „Бел. Фронт“ čamuści ich strymlivaje, staviaćy hetkija pryčyny: 1) niastača adnej supolnaj idej, jakaja b abjednyvała ŭsich Bielarusau i 2) „niezaležnaść ad čužych siłaŭ.“

Z hetaha možna sudzić, što sam „Бел. Фронт“ da kansalidacyi bielaruskaha narodu jašče nie hatoŭ. Pryčyny-ž hetaha — nijakija. Bo trudna pavieryc, kab „Бел. Фр.“ nia viedaŭ, što: 1) Bielaruski narod *adnu supolnuju ideju*, jakaja abjednyvaje ŭsich Bielarusau, maje. (Hetu ideju Bielaruski narod praz svaich pradstaŭnikoŭ vyjaviŭ celamu kulturnamu švietu ŭžo bolš 20 hod tamu — 25.III.1918 h.) i 2) što pisanina i ŭporna-złosnaje pašyranie dumki ab tym, što byccam bielaruski ruch zaležny ad čužych siłaŭ — heta ž insynuacyja, jakuju pašyrajuć varožyja da biel. ruchu ču-

Pierasialeŭnie Bielarusau i Ukraincaŭ

Maskva. (ATE). Savieckaja ŭlada biazupynna dalej pierasialaje ŭ hlyb azijackaj Rasiei z Savieckaj Bielarusi bielaruskaje nasielnictva, a z Savieckaj Ukrainy ŭkraiŭskaje nasielnictva. Bielaruskija j ukraiŭskija sialanie padčas pieravozu ich uciakajuć i zbrojna vystupajuć prociŭ hetaha balšavicka - rasiej-skaha hvaŭtu. Vialikija transparty vyviezienych z rodnaha kraju bielaruskich sialan pryšli niadaŭna ŭ paŭncnyja morskija bezy.

Voš dzie nasille nad paniavolenymi narodami, ab jakim maŭčyc ŭvieš šviet i jaho biazdušnaja cyvilizacyja.

žyja dziejnyki, kab pasvaryć bielaruskija hramadzka-ideolohičnyja ŭhrupavaŭni miž saboj, i hetym samym asłablać Bielarusau ahuŭlam, a taksama kampramitavać bielaruskuju nacyjanalnuju ideju.

Hitler choča dzialić Słavaččynu

„Ukraiŭski Visty“ pieradajuć z zahraničnaj presy, što kancl. Hitler choča abvieścić Słavaččynu niazdolnaj da niezaležnaha žyćcia — palityčnaha j ekanamičnaha. Dzieła hetaha prajektuje padziei Słavaččyny miž Niamieččynaj i Vuhryjaj. Časć, zabranaja Niamieččynaj, była-b trecim niamieckim pratektaratam. U źviazku z hetym u Italii j Vuhryi pačalaasia ažuŭlenaja prapahanda.

рымскіх зраўняць у палітычна-грамадзкіх правах уніятаў з лаціннікамі, зроблена гэта ня было ніколі. Епіскапы напр. уніяцкія ніколі ня былі дапушчаны да сэнацкіх крэслаў, з чаго карысталіся біскупы лацінскія.

Духавенства лацінскае адносілася да Уніі так-жа варожа. Унію й яе духавенства, ня вылучаючы нават і епіскапаў, яно яўна ненавідзела й пагарджала. Гэтая ненавісьць і пагарда асабліва ўглыбляліся ў меру таго, як вышэйшыя асьвечаныя беларускія клясы, пад гэткам напорам лацінізму й полёнізму, паволі пакідалі унію, — што яны з тых-жа прычын рабілі ўжо аддаўна, — пакідалі свой абрад і мову, польшчыліся й пераходзілі ў польскае лацінства.

Сапраўды, Палякі праз Берасьцейскую унію дапалі таго, што слушна ім закідаюць расейскія гісторыкі праваслаўныя, а так-жа—што й сяньня часта можна пачуць ад беларускай праваслаўнай інтэлігенцыі, асабліва ўзгадаванай на расейскай гістарычнай літаратуры, а іменна тое, што унія Берасьцейская — гэта была ве-

ра не самастойная, а толькі праваднік, масток, які вядзе да польскасцы і лацінства.

Праўда, лепшыя сыны беларускай цэрквы уніяцкай і беларускай нацыі бачылі гэтую фальшывую старану ў уніі, бачылі так-жа небясьпеку, згэтуль вынікаючую як для самай уніі, так і для Беларускага народу й у меру магчымасці гэтаму проціўстаўляліся. Аднак яны прад гэным яўным паходам на іх цэркву й народ былі бязсільны. Небясьпеку гэту й свае вялікія крыўды яны часта прадстаўлялі Папе, а тыя, правам забараняючы пераходзіць уніятам з свайго абраду ў лацінства, часта звачваліся да польскіх каралёў з просьбай не пазваляць на гэта беларускай арыстакрацыі. Але гэта ўсё было лішнім і дарэмным. Польскія палітыкі й нават самі каралі прыракалі паслухаць Папаў, але прырачэння ніколі не спаўнялі й далей унію выкарыстоўвалі для сваіх мэтаў палітычных, як толькі ўмелі й хацелі. У рэзультате Палякі праз унію забралі ад Беларусу ўсё лепшае, — забралі тое, што забраць хацелі:—асьвечаную кля-

Біларуская chronika

Німа ліквідаци Біларускай Гімнэзіі. Запэўненніе міністра Асветы прэф. Швентослаўскага прад біларускай дэлегацыяй, што пастановы ліквідавача Біларускују Філіју Дзіаржаўнај Гімнэзіі ім. Ад. Міккевіча ў Вільні німа, — выкана. Дырэкцыя Біларускай Філіі атрымала з Кураторыі Віленскага Школьнага Вокруха афіцыйнае па вядамленні, што І-аја класа Біларускай Філіі ні будзіе зліквідавана. Прыжмо кандыдатаў у гімназію адчыніена я вызначаны ўступныя экзамены.

Зачады аб адчыненні біларускіх культурна-асветных арганізацыяў. За час урадавання на пасадзі Віленскага ваяводы палк. Бачанскага зліквідаваны амал усіе біларускія культурна-асветныя арганізацыі. Захадам адміністрацыянай улады зачынены: 1) Біларускі Інстытут Хаспадаркі і Культуры, 2) Т-ва Біларускае Школы, 3) Хаспадарскі звяз, 4) Біларускі Навучальны Камітет, 5) Т-ва Біларускай Асветы, 6) Біларускі Вучыцельскі Саюз і закрыты некалькі біларускіх газет. Ціпер, калі ваявода Бачанскі з Вільні выехаў і ваяводзкі пасад заняў іншы чалавек, біларускае грамадзянства пачынае зачыны дзіла адчынення спыненых біларускіх культурна-асветных арганізацыяў.

Ці ўлады ціпер прызнаюць хутку жыццёвую патрэбу Біларусам? — пакажа будучыня!

Біларускі канцэрт, які не адбыўся. Біларускі Студэнцкі Саюз быў прыгатаваўшы на суботу 3. VI сіол. канцэрт біларускай піесні, які меў адбыцца з учасціем мастака спіеву М. Забеды-Суміцкага ў залі U.S.B. Але рэктар Універсітэту ўзалежніў свой дазвол на канцэрт у залі універсітэцкай ад дазволу дзіаржаўнай адміністрацыянай улады. Адміністрацыяная ўлада дазволу не дала, дык ні даў дазволу і рэктар Універсітэту. Дзіла гэтага канцэрту не адбыўся.

З дзіелнаці Біларускага Народнага Тэатру ў Літві. Драматычная секцыя Біларускага Культурна-Асветнага Т-ва ў Літві 18. V ладзіла біларускае тэатральнае прадстаўленні ў Ужусолі, а 28. V сіол. у Давалховічах. Расіеўскае газета „Вѣстник“, падаючы рэпартаж аб гэта дзіелнаці Біл Народн. Тэатру, адзначае, што літоўскае грамадзянства вельмі прыязна адносіцца да культурнай працы Біларусаў у Літві, а ў Ужусолі ў тэатральным памяшчанні да прысутных на прадстаўленні прамаліў мясцовы пробашч а. М. Чэрнайс, вітаючы працу Біларускага Культурна-Асветнага Т-ва ў Літві і адзначаючы яе вялікае значэнніе.

Мір бяз міру

(З тактыкі ніаміекай палітыкі)

З тактыкі ніаміекай палітыкі відаць, што Ніаміеўчына ціпер трымаеца міру „бяз міру“. Загранічная прэса адзначае, што Ніаміеўчына не спіасаеца вырашыць канфлікт з Польшчай і стареаца справу Хданска прачагнуць на далей. У гэтым часе ніаміекае прэса мае праводзіць заагледжу проціўпольску прэпахану, а палітыка будзіе гэкі так, каб увалу свету затрымаць на канфлікце з Польшчай у справе Хданска; аб справе аўтострады ціпер будучае гаворыць як найменш. На гэта складаеца шмат прычын і міжнародных і ўнутраных — Ніаміеўчыны. Дзіла гэтага ніаміеўскага ўрада ніа хоць прыспіаць тэмпа свае палітыкі. У ліпені пачніеца жніво, якога будзіе трымаць да паўвіны жніўня. Паўла треба змажынаваць збожа, што мае вялікае значэнніе ў выпадку вайны. Мабілізацыя ў летні час адцягнула-б рабачыя рукі ад жніва, што магло-б мець адjemны ўплыў на вайсковыя палітычныя мажымаці Ніаміеўчыны. Таксама і будова вайенных ўкраплённяў патрабуе ніа маля рабачых рук. Ціпер пры ўкраплёні захадняй лініі Зігфрыда працуе звыш 300000 людзей. Адбываеца ўкраплёніе і на ўсходзе — у ўсх. Прусіі.

су людей і іх абшары зямельныя, а так-жа пакрысе забіралі й агулам ад Беларусі ўніятаў іх абрад і мову.

У рэзультате такой польскай палітыкі ўнія на беларускіх землях у XVIII ст. была ўжо выключна верай сялянскай, прычым многа ўжо зладзіненая й спольшчаная. Найбольш яскрава аб гэтым сьведчаць пастановы ўніяцкага сіноду ў Замосці 1720 г.

Дык што-ж дала Беларусам Берасьцейская царкоўная ўнія і ці варта было прымаць яе, калі гэтулькі, толькі збольша да яе прыгледзіўшыся, бачым у ёй заган, недахоп, а нават і яўнай шкоды, як для беларускай царквы, так і для Беларускага народу? Вось-жа, ня глядзячы на ўсе гэтыя недахопы, і на ўсе тыя благія вынікі для нашай царквы й народу, якія былі звычайным наступствам Берасьцейскай уніі, ўнія гэта ўсёжыкі мела рацыю свайго быту. Унія гэта—з пункту гледжання Беларускага—гэта гістарычная неабходнасць і для беларускай царквы й для Беларускага народу. Надта магчыма, што калі-б ня гэтая ўнія, дык сяньня ўжо ня было-б беларускай нацыі, яна ці та-

кім ці іншым чынам патанула-б у маскоўскім нацыяналізме й імперыялізме, куды гразнейшым для нас, як такі-ж нацыяналізм і імперыялізм польскі.

Вось-жа праз унію Беларусь, праўда, шмат страціла, але, трэба прызнаць, здабыла значна больш — праз унію яна захавала веру айцоў сваіх на працягу 243 г. і прынамсі ў сваёй аснове захавала так-жа й сваю нацыю. Унія дала Беларусам правільную царкоўную арганізацыю, вынікаючую з апоры аб Рымскі Прастол, у меру тагочасных палітычных варунак адрадзіла царкоўнае жыццё, падняла асвету духавенства й народу, спрыяла развіццю беларускай народнай літаратуры. Уніяцкая літаратура — гэта літаратура з натуры сваёй беларуская, бо-ж яна мела на мэце выключна шырокія сялянскія масы, якіх дзякуючы гістарычным абставінам і была яна верай. Словам, ўнія, як бачым, гэта такая на нашых землях форма Хрысціянства, якая найбліжэй сваёй натурай да натуры беларускай, якая сапраўды зьяўляецца апорай нацыянальнай і культурнай гэтага народу.

S.S.S.R. da akružeńnia Niamieččyny nie prystupaje

(Z pramovy kamisara Mołatava)

Na zasiadańni Najvyššejšaj Rady S.S.S.R. 31 traŭnia siol. Mołataŭ, jak kamisar zahrańničnych spraŭ, skazaŭ pramovu, u jakoj vyjaviŭ nieachvotu ŭstupleńnia S.S.S.R. u prociŭfašystoŭski blok na čale z Anhlíjaj i Francýjaj, jakí akružvaje Niamieččynu i Italiju z usich bačoŭ. Kamisar Mołataŭ ścierahčy, što demakratyčnyje dziaŭžavy žmianili svajo stanovišča adnosna napaŭnickich planaŭ fašystoŭskich dziaŭžaŭ, zajaviŭ, što S.S.S.R. adnak paviniien pačakać i prakanacca, ci hetaja žmiena sapraŭdy pavažnaja i ci demakratyčnyja dziaŭžavy, vystupajučy prociŭ napadu ŭ adnych punktach Eŭropy, nie pazvolać napadać u inšych punktach. S.S.S.R. musić być wielmi aščiarožnym, pakul pałažeńnie nia vyjaśnica. Anhlíja i Francýja zhadzilisia dać padmohu S.S.S.R. u wypadku napadu na jaho, ale pastavili takija zaščiarohi, što hetaja padmoha moža być tolki fikcyjaj. S.S.S.R. nia moža zabaviazacca baranić zaatakavanyja dziaŭžyvy, pakul nia budzie mieć naležnaha zabiašpiečańnia. S.S.S.R. nia dumaje zryvać z Niamieččynaj i Italijaj handlu. Suadnosiny S.S.S.R.

Z Polščy

Vialikija manifestacyi polskaha sialanstva. Z hodu ŭ hod na Siomuchu „Stronnictwo Ludowe“ ładzić sialanskija manifestacyi vaŭsiej Polščy, dzie abymaje svajej arhanizacyaj sialanskaje nasielnictva. Siioleta, z pryčyny zabarony administracyjnaj ulady hetkaj manifestacyi publična, pad adkrytym niebam, dziela ŭzhladu na mižnarodnaje pałažeńnie, — pachodaŭ i adkrytych sabrańniaŭ nia było. Byli sabrańni ŭ začynienych pamieščańniach. Hetak „začynienaja“ manifestacyja polskaha sialanstva, zahranizavanaha ŭ „Str. Ludovym“, adbylasia ŭ 170 pavietach. Siioleta mieła jana asablivy charakter. Pieravyšli nastroi suproć Niamieččyny.

i Polščy palepšylisia. S.S.S.R. nie baicca pahrozaŭ Japonii.

Pramova Mołatava wielmi krepkaja. S.S.S.R. zmušaje Anhlíju z Francýjaj zabiašpiečyć nieparušnaść hranic usim prybałtyckim dziaŭžavam, abo adračysia j nia šukać sajuzu z S.S.S.R. Z pramovy Mołatava, zdajecca, najboľš zdavoleny Niamieččyna z Italijaj. U Anhlíi i Francýi pramova Mołatava nie zrabiła nijakaha ŭražańnia.

PALITYČNYJA VIESTKI

mieččyny. Manifestanty ŭ rezalucyjach wykazali, što na abaronu Dziaŭžavy hatovy pašviać usio. Usiudy wykazvali haračyja sympaty da V. Vitasa.

Treba adznačyć, što ŭ hetych manifestacyjach prymali ŭčasie, jak hości, pradstaŭniki PPS i „Str. Pracy“, wykazvučy svaju hatuŭnaść supracuŭnictva z sialanami.

Slovam, siła sialanskaha ruchu ŭ Polščy davoli pavažnaja. Ale na ŭnutranuju palityku jana ciapier uplyvu nia maje. Str. Ludowe, PPS i Str. Pracy stajać adnosna OZN u apazycyi. U spravach nacyjanalnych, adnosna niepalakoŭ, miž imi adnak rožnica niaznačnaja.

Uračystaje pryńiaćcie savieckaha ambasadora. Prezydent Rečypaspalitaj 2 h. m. pryńiaŭ u svaim pałacu novanaznačanaha savieckaha ambasadora ŭ Polščy M. Šaranova. Novy saviecki ambasadar pryjechaŭ u prezydencki pałac z vialikaj paradaj. Na placu prad pałacam viłała ambasadora polskaja hanarovaja straža z arkiestraj, jakaja adyhrała sav. dziaŭžaŭny himn-internacyjanal.

Z zahranicy

Saviecka-japonskija bai na mandžurskaj hranicy. Užo nie-

Dr. Jadviha i Stanisłaŭ Hrynkievičy

Hygijeničnyja zaŭvahi ab hadavańni małych dzieciej

Śviežaje pavietra. Dziecia nadta ŭražlivaje na skraźniak (raptoŭnuju chvarobu). Izba adnak, dzie dziecia lažyć, musić być dobra pravietrana, kab u joj adnačasna nia było ani zacholadna ani zahorača — u dzień boľš-mienš 20—22 hradusy, a ŭ nočy 19—20 hradusaŭ ciaplini.

Izbu najlepš pravietryvać ranicaju, kali jana spratyvajecca. Kali ŭ chacie jość druha ja izba, ci mo nať maleńkaja kamoračka, dyk dobra na tuju paru dziecia pieraniaści na druhoje miesca.

Zdarovaje 4—5 tydnio vaje dziecia možna vynosić na dvor ci harod, kali dobraja pahoda. Zdarovaje trochmiesiačnaje dziecia možna nať i ŭzimku trymać na dvary, kali niama niehadzi, a śviećić sonka. Pryvučać dziecia da vostraha pavietra nie raptoŭna a pamalu; pastupienna čas prabyvańnia dzieciaci na dvary možna rabić štoraz daŭžejšym. Pry blaħoj pahodzie, kali padaje došč, imhla i aħulaŭ jość syra, ci znoŭ zašmat na dvare pyłu, lepš dziecia pakinuć u chacie, pravietryŭšy dobra izbu. Ad słonka majem tolki zdaruŭje, nia možna adnak, kab jano śviaciła dzieciaci prosta na hałoŭku, ci znoŭ prosta ŭ vočy, asabliva kali na dvare haračynia. Paklaści tady na

6)

hałoŭku pałotnianuju chustačku. Ścierahčy dziecia, kab nie pakusali jaho pčoły, muchi, muraški, kamary.

Vada. Čystuju, pieravaraju vodu možna davać, nať najmienšamu dzieciaci, kali chočacca jamu pić a para karmleńnia jašče daloka. Najlepš pać vadoju z čystaha kubačka. Vielmi časta para lyžačak čystaje pieravaranje vady zaspakojvaje dziecia.

Kupańnie. Najčасьciej užo na 10-ty dzień pupavina adpadae j pupok hoicca. Čym dziecia zdaviejšaje j dužejšaje, tym chutčej hoicca pupok. Mały ci blaħi dahlad za pupkom — zaraz pašla radoŭ, kali rady byli ŭ chacie biaz doktora, — moža być pryčynaju ciažkaje chvaroby a nať śmierci ŭ dzieciaci. Pryčynaju zaražeńnia pupka budzie kupańnie ŭ papekanaj vaŭnie, abo ŭ niačystaj vadzie, abo toj, čto kupaje, mieŭ papekanaja ruki, ci mo mieŭ skuły na cieľe, ci asabliva na rukach. Dziela hetaha, apošniaju paraju pryščaplajecca abyčaj, nať u adumysłovych lakarniach, nia kupać dzieciej, pakul pupavina nie adpadzie j pupok nie zahoicca. Treba-ž dziecia adnak ačyścić pašla taho, jak jano rodzicca. U suviazi z hetym jašče pierad radami naryčtavać butelku čystaje alivy (najlepš pravancakaje, moža być i inšaja). Jak dziecia užo rodzicca j pupavina pieraviazanaja — treba, namačyŭšy kusok vaty ŭ henaj alivie, vycirać usieńkaje cieła novarodžanaha, pačynajučy ad tvaryku, potym hałoŭku, šyjkę, ručki, pačhi, hrudzi, trybušok, nožki-pachviny. Adkrucić potym dziecia na plečy j vycierci plečy j nožki z-zadu. Klu-

kalki hadoŭ miž SSSR i Japonijaj tryvaje napružańnie, jakoje stvarylja suadnosiny miž hetymi dziaŭžavami na Dalokim Uščodzie ni vajny ni miru. Apošnimi časami na saviecka-mandžurskaj hranicy dajšlo da vielmi vostrych sutyčak miž Japoncami j savieckimi vojskami. Sutyčki hetyja paŭtarajucca adna za druhoj i davoli kryva. Byvajuc zabityja j mnoha ranienych. Vajny, adnak, miž hetymi dziaŭžavami ciapier spadziavacca nia prychoďzicca, bo, jak Japonii, taksama j Savietam, pačynać vajnu ciapier vielmi nia vyhadna.

„Čystka“ tych, što „čyšcili“ inšych u SSSR. U niaŭiedama katoraj z čarhi, „čystcy“, kali „čyšcili“ Tuchačeŭskaha, Zinoŭjeva j tavyryšoŭ, Vyšynski, jak prakuror, abvinavačyvaŭ, a Ulrych, jak staršynia trybunału, sudziŭ. Ciapier našpieła tam novaja čarhovaja „čystka.“ Kamisar unutranych spraŭ Barija zapadozryŭ načalnika savieckaha hienieralnaha štabu hien. Šapašnikava ŭ „priedatielstvie.“ Pačalošia šledztva j vykryta novaja „zdradu.“ Hetaja novaja „zdrada“ Šapašnikava abymaje j sadzić na lavu dzieła „vyčyščeńnia“ Ulrycha, Vyšynskaha j ichnich bližejšych tavyryšoŭ. Barija vinavacić ich, što jany zhodna z instrukcyjami niamieckaj raźvedki likvidavali čviet aficerskaha korpusu sa-

Roznyja viestki

Bury j navalnicy. Sioletni travieŭ byŭ burny j daždžysty. U niekatorych miascoch bury j rap-toŭnyja daždžy narabili šmat škody. U Polščy najbołš ad hetaha było škody ŭ Krakaŭskim vajavodztvie j na šlonsku, dzie reki

vieckaj armii i vydatnych nievajskovych dastojnikaŭ. Slovam, samalikvidacyja.

Liha Narodaŭ, jakaja nia ma je amal nijakaha palityčnaha značeńnia ŭ šviecie, jašče ad času da času robić pasiedžańni. U minulym tydni adbyłasia 105 aja sesija Rady Lihi Narodaŭ. Staršynioj hetaj sesii byŭ saviecki ambasadar u Anhlii Majski. Učasniki sesii pahavaryli ab sim-tym. Skazali niekalki pramovaŭ ab patrebie miru. Adny druhim padkinuli salodkija komplementy j raźjechalisia zdavolenyja, što zrabili vialikaje dzieła. A karyści z hetaha — nikomu nijakaj.

Ab aŭtanomii Karpackaj Ukrainy. Vuharski ŭrad apaviašča je, što sprava aŭtanomii Karpackaj Ukrainy ciapier aktualnaja j urad ab hetym nie zabyvajecca. Cikava, jak dumaje vuharski ŭrad hetu problemu vyrašć? Kali dumaje pastavić jaje na naležny šled, dyk navošta było pralivać kroŭ i anektavać čužy kraj.

pavylivalisia z bierahoŭ i vada žniašla šmat mastoŭ.

Kala voziera Narač, u Vilenščynie, praniastasia hradavaja bura j abarvałasia chmara. Doždž byŭ taki silny, što na poli pavy-myvaŭ hlybokija ravy.

Pažar na vakzale ŭ Varšavie. U minulym tydni vybuchnuŭ na Centralnym vakzale ŭ Varšavie, jaki jšče budu jecca, vialiki požar. Padčas hašeńnia požaru zhinuŭ (zabiŭsia) adzin pažarnik i niekalki raniena. Strataŭ naličajuc na 3 miliony zł.

Zatanuli 2 padvodnyja łodki. 22.V. siol. padčas maneŭraŭ na mory zatanuła amerykanskaja padvodnaja łodka „Skvejts“, chavajučy ŭ stalovaj trunie na dnie mora 59 čalaviek. Za niekalki dzion pašla hetaha zatanuła anhielskaja padvodnaja łodka „Tetis“ z 79 asobami abščuhi. Trahičnaja śmierć hetych ludziej ŭzvaruŭyla sumleńnie celaha švietu.

Achviary japonska-kitajskaj vajny. Japoncy padali da viedama, što za čas japonska-kitajskaj vajny Kitajcy stracili 2.300.000 ludziej. U hetym adzin miljon zabitych. Japoncaŭ zabita 60 tysiač. Žudasny padrachunak!

Žydoŭski sud. U Zł. št. Paŭnočn. Ameryki zarhanizavany pieršy Žydoŭski sud. Hety sud składajecca z rabinaŭ i budzie sudzić spory Žydoŭ na padstavie zakonau Majžeša.

stašć na ciele novarodžanaha dobra ad alivy schodzić.

Vočki pramyvać, jak užo była hutarka, vataju (tonieŭkim, stareŭkim, ilnianym palatnom), namočanaju ŭ letniaj, čystaj, pieravarana j vadzie. Abmyć zašusody čyšcieŭka dzietarodnyja orhany dziciaci, kali jany papekajucca mačuju ci kałam. Na pupok pieraviazany, aŭ pakul jon nia zhoicca, pasypać žoŭtatavym paraškom, jaki zaviecca *dermatolem*. Parašok heny chutka hoić ranu i zabiášpiečvaje ad zaražeńnia. Na pupok paklaści kusok čystaje vaty, padkłašy jaje adnačasna pad pupavinu, kab taja zasychajučy nia mulała trybuška. Navierchu pieraviazac pajaskom ci bandažom i apranuć dzicia.

Pierad takimi ŭchodami, jak i pierad kupańniem, treba mieć *naryčtavanyja*: maleŭkaju, barchanovu ju poščitačku, na jakoj kładuć dzicia, kab nia peckać kłustašciu paščieli, dalej treba mieć saročku, kaftančyk, vatu, alivu, dermatol, pajasok i džvie pialuški.

Jak apranyvać dzicia j zakručyvac u pialuški, abhavaryli my užo raniej. Uchodžvacca z kupańniem ci vycirać alivaju treba ŭ ciopłaj izbie, kab nia było skražniaka. Čysta vymytaje dzicia prystavić da hru-dziej, a nakarmišy — paklaści spać. Błahi abyčaj pry kupańni j pašla jady — *abmyvańnie rociku j jazyka*. Časta ad hetaha rašcie ŭ rociku hrybok. Zamieš taho, kab abmyvać — lepš pašla karmleńnia dać 1—2 lyžački pieravarana je vady. Rocik tady sam ačyšcicca, a dziciaci nie paškodzim.

Vycirajem alivaju dzicia, pakul značycca nie adpadzie pupavina. Kali-ž pupok zahoicca, treba pa-čać kupac dzicia. Kupac najlepš u hadzinu pašla karmleńnia, abo chutka pierad tym, jak prychoďzić para karmić.

Kupac u izbie, dzie temperatura nia mienšaja, jak 20—21 hradusaŭ. Kab dziciaci nie pieramučyć i nie zastudzić, rabić usieŭka chucieŭka j składna. Dzieła hetaha, jak było havorana, treba naryčtavać usieŭka, što tolki budzie patrebnaje (poščitačka, pialuški, pudra, kusok hanučki, jakoju myjem dzicia, myła, vopratka). Kupac najlepš na čatry ruki, značycca — kali pamahaje jašče adna asoba. Adna try-maje dzicia na levaj ruce ŭ vańnie, a pravaju myje jaho namylenaju hanučkaju, druhaja asoba mylić hanučku j pamahaje kupac. Hanučka budzie lepšaju da myćcia, jak hubka, dzieła taho, što hanučku lah-če j časćiej vymyć i vyvareć z chuściom dziciačym. U hubcy hraž astajecca j lučajučy z vadoju ŭ rocik dziciaci moža vyklikać abo hrybok abo chvarobukišok. Vada da kupańnia dziciaci kab mieła 37—38 hradusaŭ. Kali niama termometru ŭ chacie, možna žmiarkavać temperaturu vady takim sposabam, što kładziem hoły lokać ŭ vadu: — kali nia budzie žahorača, značycca dobraja.



Piśmy ŭ hazetu:

а. Л. Гарошка

(у адказ „Бел. Фронту“)

Стоўпцы. Адміністрацыйная ўлада загадам з 15 траўня 1939 г. выселіла з нашых ваколіц (з прыгранічнай паласы) беларускага духоўніка а. Лявона Гарошку. „Беларускі Фронт“, падаючы аб гэтым, ні з сяго, ні з таго робіць выселенаму беларускаму духоўніку няправільны й крыўдны заклід, што а. Гарошка „ня веў ніякай грамадзка-беларускай працы“.

„Бел. Фронт“ сьцьвярджае, што а. Гарошка Беларус і ўніяцкі сьвяшчэньнік. Гэта праўда. А я праваслаўны Беларус. Нягледзячы на гэтую невялікую розніцу рэлігійную, я змушаны ў імя справядлівасці выступіць у абароне беларускага сьвятара і сказаць аб ім праўду.

Такіх Беларусаў, як а. Лявон Гарошка, дай Божа як найбольш. Праўда, ён газеты ня выдаваў, але ён там, дзе бываў, рабіў вялікую беларускую работу. Таксама праўда, што а. Гарошка паза душпастырствам іншай працы ня веў, бо ня мог. Але ж ён душпастыраваў **пабеларуску!** Няўжо-ж гэткую працу „Бел. Фр.“ уважае неграмадзкай? Калі так, то блага! А калі прызнае душпастырства Беларускага сьвяшчэньніка праводжанае пабеларуску прэцай грамадзкай, то зашто зьневажае выселенага адміністрацыйнай уладай беларускага сьвятара, цьвердзячы, што ён „ня веў ніякай грамадзка-беларускай працы“.

Няхай гэты мой голас напавіць зробленую беларускай гэтай крыўду а. Гарошку.

Праваслаўны Беларус

5.VI.1939 г.

Cikavica čytačami bielaruskich hazet

Naradziej. U našych vakolicach ciapier pašyrajecca „Chryścijanskaja Dumka“. Čytajuć jaje ūsie, čhto tolki dastanie z pošty ci z druho-ha boku. Cikavica čytačami „Chr. Dumki“ palicyja. Pytaje, kolki čhto egzemplaraŭ vypisvaje j čamu vypisvaje ahałam. Ale kaža, što he-

ПІЛЬНАЕ!

ПРЫЙМАЕЦЦА ПАДПІСКА НА АНТОЛЁ-ГІЮ ПАВАЕННАЙ БЕЛАРУСКАЙ ПАЭЗІІ

Антолёгія—гэта збор выбраных лепшых узорных твораў паэзіі. У анталёгію беларускай паваяеннай паэзіі ўвойдуць творы каля 50 паэтаў: усходніх і заходніх.

З мноства беларускіх савецкіх паэтаў у зборнік ўвойдуць паэты найбольш рэпрэзэнтатыўныя, нажалі у нас мала ведамыя. Сярод іх многа зліквідаваных камуністычнымі маскоўскімі ўладамі. Першым чынам з савецкіх маладых паэтаў у зборнік ўвойдуць: Язэп Пушча, Уладзімер Дубоўка, Максім Лужанін, Алесь Дудар—Глыбоцкі, Уладзімер Жылка, Валеры Маракоў, Паўлюк Трус, Алесь Звонак, Уладзімер Хадыка, Міхась Чарот, А. Ушакоў, А. Александровіч, Пятрусь Глебка, Пятрусь Броўка, і многа, многа іншых. У журнале „Калосьсе“ некаторыя з гэтых паэтаў ведамы з перадрукаваных іхніх твораў.

З заходніх паэтаў у зборнік ўвойдуць творы Н. Арсеньевай, Міхася Машары, Максіма Танка, Хв. Ільляшэвіча, Міхася Васілька і іншых аўтараў.

У кнізе кожнага з паэтаў будзе папярэджаць кароткая аўтубіаграфія або біаграфія і кароценькая характарыстыка яго творчасці, а такжа будуць зьмешчаны многіх паэтаў фатаграфіі.

Апроч надрукаваных твораў, у кнізе чытач знайдзе на першых бачынах адпаведныя артыкулы аб беларускай літаратуры.

Кніжка фармату 21×15 см. налічаць будзе каля 300 бачын.

Кніжка выйдзе з друку у чацьвертым квартале сёлета. Рэдагуець кніжку рэдактары і супрацоўнікі „Калосься“.

Дзеля таго, што выданьне кніжкі вымагае вялікіх коштаў, выдавецтва антолёгіі беларускай паваяеннай паэзіі просіць усіх зацікаўленых парупіцца прыслаць падпіску.

Падпіска на адзін экзэмпляр „Антолёгіі“ ліча 5 зл. Па выданьні кніжка будзе даражэйшай.

Парупіцца прыслаць падпіску! Грошы перасылаць на адрас выдавецтва „Калосься“: Вільня, Завальная 1—2. Паштковы нумар разрахунковага пераказу „Калосься“ — 58.

Антолёгія беларускай паваяеннай паэзіі павінна знайсціся ў кожнай беларускай хаце, у кожнага беларускага інтэлігента, у кожнага Беларуса, у кожнага зацікаўленага справамі й развоём беларускай літаратуры чалавека чужой нацыянальнасці.

Рупіцца прыслаць заказ—падпіску! Гэтым прысьпешыцца выданьне вельмі цэннай і патрэбнай кніжкі.

Рэдакцыя і выдавецтва

«Антолёгіі беларускай паваяеннай паэзіі»

РЭДАКЦЫЯ «ХРЫСЬЦ. ДУМКІ» выражае перакананьне, што чытачы «Хрысьц. Думкі» прымуць да сэрца справу анталёгіі беларускай паваяеннай паэзіі, і масава, не адкладаючы, прышлюць на выданьне гэтай цэннай кніжкі заказы — падпіску.

ta hazeta lehalnaje j zabaranic jaje vypisvac ci čytać niamožna. Z gošty byvaje, što niekatorych numaroŭ nie atrymlivajem. Padavali reklamacyi j ničoha z hetaha. Pošta navat nia choča biez aplaty pry-mać paštovaj hazetnaj reklamacyi. Mnohija padpiščyki skaržacca, što niekatorych numaroŭ „Ch. D.“ nie atrymali j dziela hetaha nia majuć

celaha hadovaha kompletu hazety. Moža ŭ hetaj spravie što paradžić redakcyja?

Lavončyk

Ad redakcyi: Reklamacyi hazet-naj aplačvac nia treba. Redakcyja paasobnyja numary „Ch. D.“ maje j moža vyslać tolki z 1939 h, a z minulych hadoŭ jość celyja hada-viki. Vypisvajučy hazetu ci inšyja duki prosim pišać vyrazna.

Padpiska na „Chr. Dumku“: na hod—3 zał., na paŭhodu—1 zał. 50 hr., na try miesiacy—1 zał. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska Im. Fr. Skaryny, Wilno, Zawalna 1. — Беларуская Друкарня Ім. Фр. Скарыны, Вільня, Завальная 1